

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्थः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

॥ श्रीभगवद्गुयानसोपानम् ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness śrīmad āndavan of śrirāngam

*This was typeset using LATEX and the **skt** font.

श्रीः

॥ श्रीभगवद्गुयानसोपानम् ॥

श्रीमते निगमान्तमहादेशिकाय नमः
श्रीमान् वेङ्गटनाथार्थार्थः कवितार्किकके सरी।
वेदान्ताचार्यवर्यो मे सन्निधत्तां सदा हृदि॥

अन्तर्ज्योतिः किमपि यमिनामञ्जनं योगदृष्टे:
चिन्तारब्लं सुलभमिह नः सिद्धि मोक्षानुरूपम्।
दीनानाथ व्यसन शमनं दैवतं दैवतानां
दिव्यं चक्षुः श्रुति परिषदां दृश्यते रङ्ग मध्ये ॥ १ ॥

वेलातीत श्रुति परिमळं वेघसां मौलि सेव्यं
प्रादुर्भूतं कनक सरितः सैकते हंस जुष्टे।
लक्ष्मी भूम्योः कर सरसिजैर्लालितं रङ्गभर्तुः
पादाम्भोजं प्रतिफलति मे भावना दीर्घिकायाम् ॥ २ ॥

चित्राकारां कटक रुचिभिश्चारु वृत्तानुपूर्वा
काले दृत्य दृततर गतिं कान्ति लीला कलाचीम्।
जानुच्छाया द्विगुण सुभगां रङ्गभर्तुर्मदात्मा
जहां दृष्ट्वा जनन पदवी जाह्निकत्वं जहाति ॥ ३ ॥

कामाराम स्थिर कदलिका स्तम्भ संभावनीयं
क्षौमाश्लिष्टं किमपि कमला भूमि नीछोपधानम्।
न्यञ्चत्काञ्ची किरण रुचिरं निर्विशत्यूरु युग्मं
लावण्यौघ द्वयमिव मतिर्मामिका रङ्ग यूनः ॥ ४ ॥

संप्रीणाति प्रतिकलमसौ मानसं मे सुजाता
गम्भिरत्वात् क्वचन समये गृह निष्ठिप्त विश्वा।
नालीकेन स्फुरित रजसा वेघसो निर्मिमाणा
रम्यावर्त द्वुति सहचरी रङ्गनाथस्य नाभिः ॥ ५ ॥

श्रीवत्सेन प्रथित विभवं श्री पद न्यास धन्यं
 मध्यं बाह्वोर्मणिवर रुचा रञ्जितं रङ्गधाम्नः।
 सान्द्रच्छायं तरुण तुलसी चित्रया वैजयन्त्या
 सन्तापं मे शमयति धियश्वन्दिकोदार हारम्॥ ६ ॥

एकं लीलोपहितमितरं बाहुमाजानु लम्बं
 प्राप्ता रङ्गे शयितुरखिल प्रार्थना पारिजातम्।
 दृप्ता सेयं दृढं नियमिता रश्मिभिर्भूषणानां
 चिन्ता हस्तिन्यनुभवति मे चित्रमालान यन्त्रम्॥ ७ ॥

साभिप्राय स्मित विकसितं चारु बिम्बाधरोष्ठं
 दुःखापाय प्रणयिनि जने दूर दत्ताभिमुख्यम्।
 कान्तं वक्त्रं कनक तिलकालङ्कृतं रङ्गं भर्तुः
 स्वान्ते गाढं मम विलगति स्वागतोदार नेत्रम्॥ ८ ॥

माल्यैरन्तः स्थिर परिमङ्गललभा स्पर्श मान्यैः
 कुप्पच्छोक्षी वचन कुटिलैः कुन्तलैः श्लिष्ट मूले।
 रत्नापीड द्युति शबक्षिते रङ्गभर्तुः किरीटे
 राजन्वत्यः स्थितिमधिगता वृत्तयश्वेतसो मे॥ ९ ॥

पादाम्भोजं स्पृशति भजते रङ्गनाथस्य जङ्घाम्
 उरुद्धन्दे विलगति शनैरुर्ध्वमन्येति नाभिम्।
 वक्षस्यास्ते वलति भुजयोर्मामिकेयं मनीषा
 वक्त्राभिख्यां पिबति वहते वासनां मौळि बन्धे॥ १० ॥

कान्तोदैररयमिह भुजैः कङ्कण ज्या किणाङ्कैः
 लक्ष्मी धाम्नः पृथुक परिघैर्लक्षिताभीति हेतिः।
 अग्रे किंचिद्दुजग शयनः स्वात्मनैवात्मनः सन्
 मध्ये रङ्गं मम च हृदये वर्तते सावरोधः॥ ११ ॥

रङ्गास्थाने रसिक महिते रञ्जिताशेष चित्ते
 विद्वत्सेवा विमल मनसा वेङ्गटेशेन कूप्तम्।

अकलेशेन प्रणिहित धियामारुरुक्षोरवस्थां
भक्तिं गाढां दिशतु भगद्गुणान सोपानमेतत् ॥ १२ ॥

॥ इति श्रीभगवद्गुणानसोपानम् समाप्तम् ॥

कवितार्किकसिंहाय कल्याणगुणशालिने।
श्रीमते वेङ्कटेशाय वेदान्तगुरवे नमः ॥